

بطخ رانی

بطخ رانی
بڑی سیانی
ٹر ٹر کھائے / دانا پانی
شان دکھائے
عجب کہانی
غول میں چل کر
ڈھونڈے پانی
کہتی جائے / دنیا فانی

مٹھو کا اسکول

مٹھو بنا ہے فول
ڈال سے اڑ گئے سارے طوطے
مٹھو سے ہو گئی بھول
اب پنجرے میں جھول / پنجرے کے اندر کی دنیا
مٹھو کا اسکول / جو بھی باہر بولا جائے
اندر بیٹھ کے مٹھو بولے / روزی بھیج رسول

چند اما ما

چند اما ما، رات گئے تم کیوں آتے ہو؟
دن ہوتے ہی کھو جاتے ہو
یہ تو اچھی بات نہیں ہے / الفت کی سوغات نہیں ہے
دن کو بھی کچھ دیر تو ٹھہرو / اماں کے سنگ باتیں کر لو
پیار ہیں کرتے بچے سارے / تم ہو چند اما ما پیارے

ساحر داؤد نگری

275/6، للیتا پارک، لکشمی نگر، دہلی

سیل فون

شور ہے گھر میں غضب کا، جب سے آیا سیل فون
چھن گیا ہے چین دل کا، جب سے آیا سیل فون
جس کو دیکھو، کان سے چپکا ہوا ہے سیل فون
دادی بولی - یہ گورٹی کیا بلا ہے سیل فون
گھر ہو، دفتر ہو کہ مسجد یا کہ مندر ہر جگہ
لحہ، جیب میں بس بج رہا ہے سیل فون

اور کچھ آگے نکل کر، جڑ کے انٹرنیٹ سے
گیم بھی، گانے بھی، خبریں دے رہا ہے سیل فون
دور بیٹھے اپنے بیگانوں سے ہونا رو برو
کس قدر رفتار سے باتیں ہوا میں کر رہا ہے سیل فون
دال چاول اور چینی، ہو گئے مہنگے تو کوئی غم نہیں
ہے مگر بازار میں کتنا سستا سیل فون

ہے اگر پیسہ بچانا، مس کال دے کر چھوڑ دو
دیر تک باتیں بنانے کا ہے ذریعہ سیل فون
چلتی بانک پر بھی باتیں، جان کو خطرہ نہیں
سوچئے ہے جان پیاری، یا کہ پیارا سیل فون

مظہر الاسلام

31-بہلیمان، اوپر کوٹ، بلند شہر (یوپی)